


اور زیادہ صحیح ترجمے کی ضرورت ان ترجموں کے باوجود اب بھی بہر حال باقی ہے۔ اور کیا ہی اچھا ہو، اگر کچھ لوگ ایک بورڈ کی شکل میں ان تمام بزرگوں کے کام کو سامنے رکھ کر ترجمہ قرآن پاک کی طرف متوجہ ہوں۔

ترجمہ بورڈ میں کئی طرح کے لوگ ہونے چاہئیں، ایسے بھی جو علوم دینیہ کے ماہرین ہیں، اور ایسے بھی جو جدید انکار کے حامل ہیں اسی طرح ایسے حضرات بھی جو عربی اور دونوں زبانوں سے لگاؤ رکھتے ہیں اور ایسے حضرات بھی جو خصوصیت سے اردو کے بانکپن کو سمجھتے ہیں۔ علمائے دین، تو قرآنی آیات کے صحیح پس منظر کی تیسری کر سکیں گے۔ علماء جدیدہ ان آیات کی تشریح زیادہ بہتر طریق سے کر سکیں گے، جن کا تعلق مظاہر فطرت و تخلیق سے ہے، اور عربی داں اور اردو داں دے حضرت ترجمہ کے لئے موزوں ترین پیرایہ بیان منتخب کرنے میں مدد دیں گے۔

ظاہر ہے، یہ کام صرف علماء دین کا نہیں۔ صرف ان لوگوں کا بھی نہیں، جو علوم دینی سے نااہل ہیں، اسی طرح ان لوگوں کے قابو کا بھی نہیں، جو عربی اور اردو کا صحیح ادبی مذاق نہیں رکھتے۔ بلکہ یہ ان لوگوں کا کام ہے۔ جن میں یہ سب خوبیاں موجود ہیں۔

محمد حنیف ندوی



اسلام میں مادی ترقی کا مفہوم

اسلام نے کائنات کے ارتقا میں ابتدائی مراحل از روئے قرآن کریم مادی ہی قرار دیتے ہیں کہیں افلاک کے متعلق ارشاد ہے کہ ابتدائی حالت میں ہی دخان اور کہیں جدید سائنس کے (*revelation hypothesis*) مفروضہ و خانی کی طرف صریح اشارہ ہے۔ ان السموات والارض کانتا رتقا ففتقنھما۔ کہ ارض و سماوات ابتدا میں ایک بلا جلا مخلوط مادہ تھا اور اجرام فلکیہ جن میں از روئے ہیئت ہماری زمین بھی شامل ہے، بعد میں ایک دوسرے سے جدا اور منفرد طور پر تشکیل ہوئے ہیں، پھر نباتی اور حیوانی زندگی کے متعلق طبیعی سائنس کا ایک نظریہ قرآن کریم میں موجود ہے، جس پر ماہرین طبیعیات کو پہنچے ہوئے بہت عرصہ لگا کہ نباتی اور حیوانی زندگی یعنی کسی قسم کی بائیولوجی کی زندگی پانی کے بغیر نہیں ہو سکتی۔ اور پانی ہی اس نباتی اور حیوانی زندگی کی اصل ہے۔ - وجعلنا من الماء کل شیء حی۔ میں نے ایک بڑے ماہر سائنس دان کے سامنے یہ دو آئینے پڑھیں، تو وہ ششدر رہ گیا اور کہنے لگا کہ نکوین عالم طبیعی کا مسلم نظریہ اب تمام سائنس دانوں کے نزدیک یہی ہے۔ خود مادہ میں کسی قسم کی جان ہے یا نہیں، اس کے متعلق قرآنی تعلیم یہ ہے، کہ جان اور شعور کے مباحث میں اور مادی طبیعی عالم بھی مطلقاً بے جان و بے شعور نہیں، اگرچہ اسکی حیات اور اسکے شعور کا انداز انسان پوری طرح نہیں سمجھ سکتا۔ تمام زمین و آسمان، دنیا و مافیہا خدا کی تسبیح میں مشغول ہیں یعنی مادی عالم کی بھی اپنی صلوة و تسبیح ہے۔ اسلامی حکماء جن کا نظریہ کائنات یونانی فلسفہ کا زمین منت نہیں، مثلاً جلال الدین رومی اُن کا بھی یہی عقیدہ تھا کہ عالم عناصرِ مٹی بھی روحانی عالم ہے۔ ہم ماتے کو مردہ سمجھتے ہیں، خدا کے نزدیک وہ ایک زندہ حقیقت ہے :

خاک د باد و آب و آتش بندہ اند با من دو تو مردہ، با حق زندہ اند

غائب کے ہاں بھی یہ نظریہ ملتا ہے کہ ذرے سے لیکر آفتاب تک دل ہی دل اور ارواح ہی ارواح ہیں طوطی شعور جس طرف بھی رخ کرے اس کے سامنے کوئی آئینہ دل ہی ہوگا۔

از ہر تابہ ذرہ دل و دل ہے آئینہ طوطی کو شش بہت سے مقابل ہے آئینہ

میر درد جو ایک حکیمانہ مزاج کا صوفی شاعر ہے، کہتا ہے کہ :

آہستہ سے چل میان کہسار ہر سنگ و کان شیشہ گر ہے

اسلام سے قبل کے نظریات کائنات جو بعض ادیان کا بھی جزو بن گئے تھے، عالم مادی کو نظیر حقیقت سے دیکھتے

تھے۔ کوئی کہتا تھا، کہ عالم طبعی محض فریب ادراک یا مایا ہے۔ اسطو کہتا ہے کہ وہ عدم ہے جس میں وجود کو قبول کرنے کی کم و بیش صلاحیت موجود ہے لیکن فی نفسہ اُس کا کوئی وجود نہیں بعض مادی عالم کو شیطانی عالم کہتے تھے اور یہ تعلیم دیتے تھے کہ مادہ ظلمت محض ہے اور شیطان اس مملکت ظلمت پر حکمران ہے یا یہ کہتے تھے، کہ مادی عالم زندانِ ارواح ہے اور زندگی کا نصب العین اس قید خانے سے رہائی پانا ہے۔ طاہرانِ لاہوتی نفسِ عنصری میں محبوس ہو گئے ہیں۔ اجرامِ فلکیہ میں توان کو نہایت مکمل ریاضیاتی نظم دکھائی دیتا تھا لیکن عالم خاک ماتحتِ افلاک میں زیادہ تر بے نظمی ہی پائی جاتی ہے۔ اس قسم کے تمام فلسفے اور ادیان انسان کو حیات کُش رہبانیت کی طرف لے آئے جسم چونکہ مادی عناصر سے مرکب ہے اس لئے اس کی تخریب کے پورے ہو گئے۔ بیک وقت نفس کشی اور جسم کشی عین روحانی ریاضت اور قربِ الہی کا وسیلہ سمجھی جانے لگی۔ اسلام نے سکھایا، کہ اعضا جسمانی روح کے آلات ہیں جو اس کو اس غرض سے عطا ہوئے ہیں کہ وہ اُن کے ذریعے سے حصولِ خیر کر سکے۔ ہر عضو کا ایک وظیفہ ہے! اور اس وظیفہ کا صحیح طور پر ادا کرنا اس کی تسبیح ہے جسم کو تندرست اور پاک صاف رکھنا جزو دین قرار دیا گیا اور طہارتِ جسمانی عبادتِ ربانی کا جزو لا ینفک بن گئی۔ غیر اسلامی مغرب میں رہبانیت کے دینی والوں کا یہ عمل رہا کہ غسل کرنا ایک قسم کا گناہ ہے جسم میں جب جویش پڑ جاتی تھیں تو جوؤں کو وہ خدا کے روحانی موتی کہتے تھے جس سے راہب کا پیراں مرقع ہو جاتا ہے۔ ترکِ دنیا اور تخریبِ بدن کے بھیناک نطائے اب بھی بعض قسم کے سادھوؤں میں جا بجا نظر آتے ہیں۔ زمانہ قدیم میں ان کی بڑی کثرت اور شدت تھی۔ جہاں تابدہ کے سوانح میں لکھا ہے کہ وہ بھی ان غلط روایات و شعائر کے زیر اثر کچھ عرصہ تخریبِ جسم اور بدن آزادی میں مصروف ہوئے لیکن حقیقت کے منکشف ہونے پر اس کو گمراہی قرار دیا۔

قرآن نے مادی عالم اور جسمانی زندگی کو تمام الزامات سے بری کر دیا۔ اور یہ تعلیم دی کہ مختلف عالموں میں خاکِ افلاک میں نبات و جماد و حیوان و انسان میں تقسیم ہے وہ قانونِ ندرت کے ماتحت ہے۔ "فصلنا بعضکم علی بعض"۔ لیکن اسی کے درمیان کوئی ناقابلِ عبور قلعہ نہیں ہیں۔ حیات و کائنات تمام ایک مسلسل وجود ہے جس میں مدارجِ توفیق لیکن کہیں جا عدایا شکاف نہیں۔ نیچے سے اوپر تک مسلسل وجود کی کڑیاں ایک لاشنا ہی سلسلہ حیات میں منسلک ہیں۔ جس طرح تمام موجودات کا خالق ایک ہے جس کی ذات میں کوئی نقصان نہیں۔ اسی طرح موجودات میں بھی تعاون و تہم آہنگی ہے، حائل نہیں! اسلام صرف خدا ہی کی عدلت کا قائل نہیں بلکہ اس سے مشتق موجودات کی وحدت کی بھی تعلیم دیتا ہے عالم کے کسی پہلو کو نظر حقارت سے نہ دیکھا جائے، کیونکہ رب فقط کسی ایک عالم کا رب نہیں ہے بلکہ رب العالمین ہے اسلام نے رہبانیت کو مذہب سے اور انسانی زندگی سے خارج کر دیا۔ اگرچہ غیر اسلامی اثرات سے بعض صوفیوں نے اس کو اختیار کیا۔ اسلام بار بار کہتا ہے کہ فلاحِ عامر کے لئے بے ذریغ خرچ کر دو۔ تو اس سے لازم آتا ہے کہ پہلے جدوجہد سے اسبابِ حیات حاصل کرو اور اس فراوانی سے حاصل کرو کہ دوسروں کو اس سے فائدہ پہنچے۔ اسلئے اگر فقر کے یہ معنی ہوں کہ انسان کے پاس اپنے لئے ہی سامانِ حیات نہ ہو، تو ایسا فقر خیرات کیا کرے گا وہ تو

خود محتاج اور مسکین ہو گا۔ رسول کریمؐ نے فرمایا کہ مفلسی سے دونوں جہانوں میں مُنہ کالا ہوتا ہے۔ ”الفقر سواد الوجه فی الدارين“۔ اور پھر اس کی یوں تشریح فرمائی کہ مفلسی انسان کو کفر کے بہت قریب لے آتی ہے مفلس کیلئے ایمان کی سلامتی دشوار ہو جاتی ہے۔ جو شخص ہمت کر کے کمائے گا نہیں، وہ لازماً اپنی خود داری کھو کر گداگر ہو جائیگا اور بجا بجا کر اور مُنہ سُکیر ہسکیر کر دوسروں کے سامنے دست سوال دراز کرنا رہے گا۔

رسول کریمؐ نے فرمایا کہ یومِ اہساب میں ساتوں اور گدا گروں کے مُنہ پر گوشت نہیں ہو گا۔ عالم مثال میں گدا گر کی یہی صفت ہوتی ہے۔ جس فقر کی رسول کریمؐ نے تعریف کی ہے وہ ایک بہت بلند اندازِ حیات ہے۔ وہ زندگی کی خود اختیاری کی ہوئی سادگی ہے، وہ فرائضِ حیات کو پورا کرتے ہوئے مادی تقویٰ و ضرر سے بے نیازی ہے، وہ اس اخلاق کا نام ہے کہ جب دوسروں کی بنیادی ضرورتیں بھی پوری نہ ہو رہی ہوں تو کوئی صاحبِ دل آدمی اپنے پاس اسبابِ قییش کا ڈھیر نہ لگاتا جائے۔

جس شخص کے پاس جائز طور پر مادی اسباب فراہم ہوں وہ دین اور اخلاق کے معاملے میں مقابلاً آسانی سے فرائض کو انجام دے سکتا اور انسانی ہمدردی کا نبوت پیش کر سکتا ہے۔ ایک مفلس جو من نے رسول کریمؐ سے شکایت کیا کسی قدر ناسف سے کہا کہ غنی لوگ خیرات کرتے اور ثواب کماتے ہیں۔ ہم مفلس ایسا نہیں کر سکتے اس لئے گھٹائے میں رہتے ہیں۔ نبی رحیم و مکیمؐ نے اس کی تسلی کے لئے فرمایا کہ تم اس صدقہ کی بجائے عبادت زیادہ کر لیا کرو پھر سائل نے کہا کہ بیض امیر ایسے ہیں کہ خیرات بھی کرتے ہیں اور عبادت بھی کرتے ہیں۔ وہ پھر بھی ہم سے آگے آگے ہی رہیں گے۔ رسول کریمؐ نے فرمایا کہ پھر یہ فضل اٹھی ہے یعنی ایسی صورت میں مسادات کی اور کیا تجویز کر سکتا ہوں۔ اسلامی تعلیم یہ ہے کہ رزق کو اپنی کوشش سے زمین کے اوپر بھی ڈھونڈو اور پیدا کرو، اور جنابائے ارض یعنی زمین کے چھپے ہوئے خزانوں میں سے بھی نکالو۔ خوب کماؤ اور دولت پیدا کرو لیکن ظلم کے ساتھ نہیں، حدودِ اٹھی کو نظر انداز کر کے نہیں، بلکہ رحم اور عدل کے ساتھ اور اس کے بعد اس خزانے کو نوعِ انسان کی فلاح کے لئے پھیلاؤ۔ خزانے کے سانپ بن کر نہ بیٹھ جاؤ۔ اس تعلیم کا نتیجہ تھا کہ مسلمان صدیوں تک دوسری معاصر قوموں کے مقابلے میں زیادہ خوش پوش تھے۔ زیادہ اچھے مکانوں میں رہتے تھے۔ اچھی سواریاں رکھتے تھے۔ ایک حدیث میں ہے کہ قرآنِ مکان اور تیز سواری خدا نے کریمؐ کی خاص نعمتوں میں سے ہے جس کو حاصل ہو وہ بڑا خوش نصیب ہے۔

ایک مغربی مصنف نے لکھا ہے کہ بارہویں تیرہویں صدی تک یہ حال تھا کہ اسلامی ممالک میں متوسط درجے کا مسلمان رلائش اور پوشش میں یورپ کے شہزادوں سے بھی بہتر رہتا تھا۔ وہ لگتا ہے کہ جلد جلد کپڑے بدلنے کا رواج یورپ کے اعلیٰ طبقوں میں بھی نہ تھا۔ اور نہ مانا تو کبھی شاذ و نادر ہی ہوتا تھا۔ باغبانی کا فن مسلمان مغرب میں لے گئے اور یورپ میں بہت سے اعلیٰ درجے کے میوے مسلمانوں کے ذریعے سے وہاں پہنچے۔ ہر دو ہمت مند ایک اچھا باغ بنانا جزو تہذیب تمدن سمجھتا

تھا، مسلمانوں نے نین تعمیر میں جو کاروائے نمایاں کئے ان پر سے بعض اب بھی صفحہ روزگار پر موجود ہیں۔ جو فنکاروں سے شریع تحسین حاصل کرتے اور ناظرین کے لئے فردوس نظر ہیں مسلمانوں کی ترقی محض اخلاقی اور علمی ترقی نہ تھی۔ بہتر اخلاق اور بہتر عمل سے مادی زندگی کو بھی فروغ حاصل ہوتا ہے۔ ایسا انداز ہی سے صنعت اور تجارت میں ترقی ہوتی ہے مسلمانوں نے پہلی قوموں کی صنعتوں کو حاصل کیا اور پھر اپنی جدوتوں سے ان کو چار چاند لگائے چمڑے کی اعلیٰ درجے کی و باقی مسلمانوں نے اہل مغرب کو سکھائی، چنانچہ اب تک چمڑے کی ایک اعلیٰ اور ملائم قسم (Morocco leather) یعنی مراکشی چمڑا کہلاتی ہے۔

کاغذ مسلمانوں کے ذریعے سے یورپ میں پہنچا۔ اب مغرب کے مورخین اس کا اقرار کرتے ہیں، کہ تجربی سائنس کی ابتداء مسلمانوں نے کی جس کی طرف سے یونانی حکمت بالکل غافل رہی تھی۔ یورپ کی نشاۃ ثانیہ (Renaissance) بہت کچھ مسلمانوں کی رہن منت تھی۔ اس کے متعلق علامہ اقبالؒ نے کہا ہے کہ:

بچو کے شمع تبت بیضا پریشاں کہ گئی
اور دیا تہذیب حاضر کا خردزاں کہ گئی
وورگردوں میں نمونے سینکڑوں تہذیب کے
پیل کے نکلے مادرِ ایام کی آغوش سے

اب کوئی پوچھے گا کہ عالم مادی کے متعلق اسلام کا نظریہ بالکل صحیح اور حیات پر دروازہ مسلمانوں کی ابتدائی مشن صد سالہ ترقی کی داستان بھی درست لیکن اب ان کو کیا ہوا ہے، جہاں تک مادی ترقی کا تعلق ہے سب طرف پستی ہی پستی ہے۔ مراکش سے لیکر انڈونیشیا تک مسلمان اقوام پسماندہ اقوام کے زمرے میں داخل ہیں۔ گذشتہ تین سو سالوں میں یورپ علوم و فنون اور مادی ترقی میں دن و گئی اور رات جو گئی ترقی کرنا ہوا کہاں سے کہاں نکل گیا۔ مسلمان اقوام کو کیا سانپ لگ گئے گیا کہ یہ سوتے ہی رہے۔ مغربی قوموں میں صدیوں کے جمود کے بعد مسلسل حرکت پیدا ہوتی رہی اور یہاں تمام حرکت جمود میں تبدیل ہو گئی۔ ہمارا دیاٹے حیات ساحل کی طرح آسودہ ہو گیا اور وہاں ساحل بڑھی ہوئی طغیانی کی زد میں آئے گئے۔ ملت اسلامیہ کو متحرک کرنے والا اور جمود کا دشمن اقبالؒ کہتا ہے:

ساحلِ آسودہ گفت گرچہ بسے زبستم
موج ز خود رفتہ و تیز خرامید و گفت
ہیچ نہ معلوم شد آہ کہ من کیستم
ہستم اگر میروم گر نروم نیستم

مغرب کیسے آگے بڑھتا گیا، اور مسلمان کیسے پیچھے رہتے گئے اس کے اسباب کا تجزیہ بڑی وسیع تحقیق چاہتا ہے۔ فلسفہ تاریخ کا ایک محقق لکھتا ہے کہ قومیں ایک اندازہ حیات پر زندگی بسر کرتے ہوئے اور اپنے خاص افکار و جذبات سے تہذیب و تمدن کا ایک ڈھانچا بناتے ہوئے۔ کوئی چھ سو برس کے عرصے میں تھک جاتی ہیں، انگلیز حیات کی کچھ لکیریں پڑ جاتی ہیں، اور زندگی ان لکیروں سے ادھر ادھر نہیں ہو سکتی۔ اس کے بعد انقلاب کی ضرورت ہوتی ہے۔ جو پہلے تمام ڈھانچے کو گر کر نئی تعمیر بنائے۔ مولانا روم کا مشہور شعر ہے کہ: